

પ્રાથમિક શિક્ષક/ ઉચ્ચ પ્રાથમિક
શિક્ષક/વિદ્યારાહાયકની બદલીના
નિયમો બાબત.

ગુજરાત સરકાર,

શિક્ષણ વિભાગ,

ઠરાવ ક્રમાંક: પીઆરઇ/૧૧૨૦૧૨/૬૨૧૦૬૫/ક(પાર્ટ-૧),

સચિવાલય, ગાંધીનગર

તારીખ ૦૫/૦૬/૨૦૨૦

વંચાણે લીધા:

૧. શિક્ષણ વિભાગનો તા. ૨૩/૦૫/૨૦૧૨નો ઠરાવ ક્રમાંક પીઆરઇ-૧૧-૨૦૧૨/૩૧૪૭૭૬-ક.
૨. શિક્ષણ વિભાગનો તા. ૧૮/૦૨/૨૦૧૪નો ઠરાવ ક્રમાંક પીઆરઇ-૧૧-૨૦૧૨/૬૨૧૦૬૫/ક.
૩. શિક્ષણ વિભાગનો તા. ૦૫/૦૭/૨૦૧૪નો ઠરાવ ક્રમાંક પીઆરઇ-૧૧-૨૦૧૨/૬૨૧૦૬૫/ક.
૪. શિક્ષણ વિભાગનો તા. ૨૧/૦૮/૨૦૧૮નો ઠરાવ ક્રમાંક પીઆરઇ-૧૧-૨૦૧૨/૬૨૧૦૬૫/ક.
૫. શિક્ષણ વિભાગનો તા. ૨૫/૧૦/૨૦૧૮નો ઠરાવ ક્રમાંક પીઆરઇ-૧૧-૨૦૧૨/૬૨૧૦૬૫/ક.
૬. નિયામકશ્રી, પ્રાથમિક શિક્ષણની કચેરીની તા. ૨૫/૦૬/૨૦૧૮ની સીંગલ હાઇલ પરની નોંધથી કરવામાં આવેલ દરખાસ્ત.

પ્રસ્તાવના :

આ વિભાગના તા. ૨૩/૦૫/૨૦૧૨ના સંદર્ભ (૧) હેઠળના ઠરાવથી પ્રાથમિક શિક્ષક/ઉચ્ચ પ્રાથમિક શિક્ષક/વિદ્યારાહાયક અંગેની બદલીની નીતિ અમલમાં મૂકવામાં આવેલ છે. ત્યારબાદ આ વિભાગના સંદર્ભ (૨) થી (૫) હેઠળના ઠરાવો તેમજ અન્ય ઠરાવોથી આનુષંગિક સુધારા કરવામાં આવેલ છે. આ વિભાગના તારીખ ૨૧/૦૮/૨૦૧૮ના સંદર્ભ (૪) હેઠળના ઠરાવથી તારીખ ૨૩/૦૫/૨૦૧૨ના સંદર્ભ (૧) હેઠળના ઠરાવના પ્રકરણ - (ખ) માં વધતી બદલી અંગેની જોગવાઈઓ પૈકી પ્રકરણ - (ખ)ના નિયમ ૯ ની જોગવાઈમાં સુધારો કરી, (૯)(અ) અને (૯)(બ)ની નવી જોગવાઈ ધખલ કરવામાં આવેલ હતી. નિયામકશ્રી, પ્રાથમિક શિક્ષણની કચેરી દ્વારા તારીખ ૨૧/૦૮/૨૦૧૮ના સંદર્ભ (૪) હેઠળના ઠરાવથી કરવામાં આવેલ પ્રકરણ - (ખ)ના નિયમ ૯(અ)ની જોગવાઈમાં સુધારો કરવા માટે તારીખ ૨૫/૦૬/૨૦૧૮ની નોંધથી સીંગલ હાઇલ ઉપર કરવામાં આવેલ દરખાસ્ત મુજબનો સુધારો કરવાની બાબત સરકારશ્રીની વિચારણા હેઠળ હતી.

સુધારા ઠરાવ:

પુખ્ત વિચારણાને અંતે, આ વિભાગના તારીખ ૨૧/૦૮/૨૦૧૮ના સંદર્ભ (૪) હેઠળના ઠરાવમાં દર્શાવેલ પ્રકરણ ખ(૯)(અ) પૂરતી હયાત જોગવાઈને રદ કરીને તેને રદ થાયેલ હોય નીચે દર્શાવ્યા મુજબની પ્રકરણ ખ(૯)(અ) નવી જોગવાઈ આજેજ કરવાનો સુધારો પ્રસિદ્ધ કરવામાં આવે છે.

તારીખ ૨૧/૦૮/૨૦૧૮ના ઠરાવ મુજબની હયાત જોગવાઈ	નવી સુધારેલ જોગવાઈ
પ્રકરણ (ખ)(૯)	પ્રકરણ (ખ)(૯)
(૯)(અ): શિક્ષક વધના કારણથી બદલી થયેલ શિક્ષક/વિદ્યારહાયક તેની મૂળ શાળામાં ખાલી જગ્યા ઉપર નીચે મુજબની સમયમર્યાદા સુધી બદલીની માંગણી કરી શકશે. વધ હેઠળની બદલી થયાના દુકમની તારીખ પછી યોજવામાં આવેલ ક્રમશઃ બે આંતરિક બદલી કેમ્પ અને ક્રમશઃ બે વધઘટ બદલી કેમ્પ સુધી મૂળ શાળાની માંગણી કરી શકશે.	(૯)(અ): શિક્ષક/વિદ્યારહાયકને તેમની BRC/CRC તરીકેની પ્રતિનિયુક્તિનો સમયગાળો પૂર્ણ થયેથી અથવા પ્રતિનિયુક્તિ રદ થયેથી તેમની તાલુકા બહાર બદલી થયેલ હોય તેઓને જે તે વર્ષના વધ-ઘટ બદલી કેમ્પમાં તાલુકાની આંતરિક વધ-ઘટ સરભર થયા પછી, સંબંધિત મૂળ તાલુકામાં મંજૂર થયેલ મહેકમ મુજબ બે ખાલી જગ્યા રહેતી હોય તો જ, જિલ્લાના વધ-ઘટ બદલી કેમ્પ સમયે તેઓ મૂળ તાલુકામાં પરત થવા પાત્ર ગણાશે. જે શિક્ષક/વિદ્યારહાયકની વધના કારણે તાલુકા બહાર બદલી થયેલ હોય તેઓને પણ આ જોગવાઈ સમાન રીતે લાગુ પડશે. આ રીતે મૂળ તાલુકામાં પરત થવાના સંબંધમાં જે શિક્ષક/ વિદ્યારહાયક/BRC/CRC તાલુકા બહાર પ્રથમ ગયા હોય તેઓને તેઓના મૂળ તાલુકામાં પરત આવવાની તક પ્રથમ આપવાની રહેશે. પરંતુ, કોઈ કિસ્સામાં એક જ શાળામાંથી અથવા એક જ તાલુકામાંથી એક થી વધારે શિક્ષક/ વિદ્યારહાયક એક જ તારીખે તાલુકા બહાર ગયેલ હોય ત્યારે મૂળ તાલુકામાં પરત ફરતી વખતે તેવા શિક્ષકો/વિદ્યારહાયકોની અગ્રતા નક્કી કરવા સંબંધે નીચે મુજબનો અગ્રતાક્રમ ધ્યાને લેવાનો રહેશે. (૧) જે શાળામાંથી વધ થઈને તાલુકા બહાર ગયા હોય તે શાળાની દાખલ તારીખ. (૨) ક્રમ (૧)માં દર્શાવ્યા મુજબ બે બે કે તેથી વધુ શિક્ષક/વિદ્યારહાયક વધ થઈને તાલુકા બહાર ગયા હોય તે શાળાની દાખલ તારીખ પણ સમાન હોય તેવા કિસ્સામાં ખાતામાં દાખલ તારીખ. (૩) જ્યાં બે કે તેથી વધુ શિક્ષક/વિદ્યારહાયકની ખાતામાં દાખલ તારીખ પણ સમાન હોય તો કુદરતી ન્યાયના સિદ્ધાંતને અનુસરીને શિક્ષક/ વિદ્યારહાયકની જન્મ તારીખ. (એટલે કે, વધુ ઉંમર ધરાવતાં શિક્ષક/વિદ્યારહાયકને તકમાં અગ્રતા આપવી.) (૪) જ્યાં બે કે તેથી વધુ શિક્ષકની જન્મ તારીખ પણ એકસરખી હોય ત્યારે નિમણૂક સમયના નામની ગુજરાતી કક્કાવારી મુજબ ઉત્તરતા ક્રમમાં અગ્રતાક્રમ નક્કી કરવાની રહેશે.

આવા શિક્ષક વધ હેઠળની બદલી થવાના હુકમની તારીખ પછી સોજવામાં આવનાર પાંચ વધઘટ બદલી કેમ્પ સુધી મૂળ શાળા/મૂળ તાલુકામાં પરત આવવાની માંગણી કરી શકશે. પરંતુ, આવા શિક્ષક ડબ્બા જે કેમ્પમાં પરત આવવા માંગણી કરવામાં આવેલ હશે અને તે કેમ્પમાં તે તાલુકામાં જ્યાં ઉપલબ્ધ હોવા છતાં, તે શિક્ષક ડબ્બા ઉપલબ્ધ જ્યાંઓ પૈકીની કોઈ એક જ્યાંની પસંદગી નહીં કરવામાં આવે તો ત્યારબાદ તે શિક્ષક આ હેતુસર મૂળ તાલુકામાં પરત આવવા પાત્ર ગણાશે નહીં. આ બાબતમાં સંબંધિત શિક્ષકે આ તક કાયમી રીતે જતી કરેલ છે તેમ ગણીને જિલ્લા પ્રાથમિક શિક્ષણાધિકારીશ્રીએ તે અંગેનો લેખિત હુકમ કરી તેની નોંધ સંબંધિત શિક્ષકની સેવાપોથીમાં તુરંત જ કરવાની રહેશે. આવી તક જતી કરનાર શિક્ષકને આ જોગવાઈ સંબંધે ભવિષ્યમાં કોઈ જ અન્ય તક આપવાની રહેશે નહીં.

આ ઠરાવ પ્રસિદ્ધ થયા પહેલાં જે શિક્ષક/વિદ્યારહાયકની તાલુકા બહાર વધ તરીકે બદલી થયેલ છે તેઓના કિસ્સામાં પણ ઉપર દર્શાવેલ જોગવાઈ હવે પછી ચોખનાર પાંચ વધ-ઘટ બદલી કેમ્પ સુધી એકસમાન રીતે લાગુ પડશે.

૨. આ સુધારા ઠરાવની જોગવાઈઓ નિયામકશ્રી, પ્રાથમિક શિક્ષણે તમામ સંબંધિતોના ધ્યાન પર લાવવાની રહેશે અને તેની કાર્યપદ્ધતિ માટે જરૂરી હોય તેવી વહીવટી સુચનાઓ આપવાની રહેશે.
૩. ઉક્ત વધની બદલીઓને સંબંધિત પ્રકરણ (ખ)(૯)(અ)ને તાગતી ઉપર દર્શાવેલ સુધારા જોગવાઈ સિવાયની સંદર્ભ હેઠળના તેમજ અન્ય કરાવોથી નિયત કરવામાં આવેલ પ્રાથમિક શિક્ષક/ઉચ્ચ પ્રાથમિક શિક્ષક/ વિદ્યારહાયક અંગેની બદલીની અન્ય જોગવાઈઓ યથાવત રહેશે.
૪. આ સુધારા ઠરાવ આ વિભાગની સરખા કમાંકની ફાઈલ ઉપર સારકારશ્રીની નોંધથી મળેલ મંજૂરીને અનુલક્ષીને બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(સુબોધ જોષી)
ઉપસચિવ
શિક્ષણ વિભાગ